ΑάνβΓδΠδ  Εαηοτηΐαηοδ  (ονοϊ.  27) 


ΛΟΓΟΣ  ΘΕΟΛΟΓΙΚΟΣ  ΠΡΩΤΟΣ  ΠΡΟΣ  ΕΥΝΟΜΙΑΝΟΥΣ  ΠΡΟΔΙΑΛΕΞΙΣ 

1  Προς  τούς  έν  λόγω  κομψούς  ό  λόγος,  καί  ίνα  άπό  τής  γραφής  άρξωμαν 
Ιδού  έγώ  έπΐ  σέ  την  ύβρίστριαν.  είσΐ  γάρ,  είσί  τινες,  οί  την  ακοήν  προσκνώμενοι  καί 
τήν  γλώσσαν,  ήδη  δε,  ώς  όρώ,  καί  την  χεϊρα,  τοΐς  ήμετέροις  λόγοις,  καί  χαίροντες 
ταΐς  βεβήλοις  κενοφωνίαις,  καί  άντιθέσεσι  τής  ψευδωνύμου  γνώσεως,  καί  ταΐς  εις 
ούδέν  χρήσιμον  φερούσαις  λογομαχίαις.  οΰτω  γάρ  ό  Παύλος  καλεΐ  παν  το  έν  λόγω 
περιττόν  καί  περίεργον,  ό  τού  συντετμημένου  λόγου  κήρυξ  καί  βεβαιωτής,  ό  των 
άλιέων  μαθητής  καί  διδάσκαλος,  ούτοι  δε,  περί  ών  ό  λόγος,  είθε  μεν,  ώσπερ  τήν 
γλώσσαν  εΰστροφον  έχουσι  καί  δεινήν  έπιθέσθαι  λόγοις  εύγενεστέροις  τε  καί 
δοκιμωτέ  ροις,  οΰτω  τι  καί  περί  τάς  πράξεις  ήσχολοϋντο  μικρόν  γοϋν,  καί  ίσως 
ήττον  αν  ήσαν  σοφισταί  καί  κυβισταί  λόγων  άτοποι  καί  παρά  δοξοι,  ίν'  εϊπω  τι  καί 
γελοίως  περί  γελοίου  πράγματος. 

2  Έπεί  δέ  πάσαν  εύσεβείας  οδόν  καταλύσαντες  προς  έν  τούτο  βλέπουσι 
μόνον,  ό'  τι  δήσουσιν  ή  λύσουσι  τών  προβαλλόμενων,  -  καθάπερ  έν  τοΐς  θεάτροις  οί 
τά  παλαίσματα  δημοσιεύοντες,  καί  τών  καλαϊσμάτων  ούχ  όσα  προς  νίκην  φέρει  κατά 
νόμους  άθλήσεως,  άλλ’  όσα  τήν  δψιν  κλέπτει  τών  άμαθών  τά  τοιαΰτα  καί 
συναρπάζει  τον  έπαινέτην.  -καί  δει  πάσαν  μέν  άγοράν  περιβομβεΐσθαι  τοΐς  τούτων 
λόγοις,  πάν  δέ  συμπόσιον  άποκναίεσθαι  φλυαρία  καί  άηδία,  πάσαν  δέ  έορτήν  καί 
πένθος  άπαν,  τήν  μέν  άνέορτον  είναι  καί  μεστήν  κατήφειας,  τό  δέ  παραμυθεϊσθαι 
συμφορά  μείζονι  τοΐς  ζητήμασι,  πάσαν  δέ  διοχλεΐσθαι  γυναικωνΐτιν,  άπλότητι 
σύντροφον,  καί  τό  τής  αΐδοΰς  άνθος  άποσυλάσθαι  τή  περί  λόγον  ταχύτητι.  έπειδή 
ταΰτα  οΰτω,  καί  τό  κακόν  άσχετον  καί  άφόρητον,  καί  κινδυνεύει  τεχνύδριον  είναι 
τό  μέγα  ημών  μυστήριον  φέρε,  τοσούτον  γούν  ημών  άνασχέσθωσαν  οί  κατάσκοποι 
σπλάγχνοις  πατρικοΐς  κινούμενων  καί,  δ  φησιν  ό  θείος  Ιερεμίας,  σπαρασσομένων  τά 
αισθητήρια,  δσον  μή  τραχέως  τον  περί  τούτων  δέξασθαι  λόγον,  καί  τήν  γλώσσαν 
μικρόν  έπισχόντες,  αν  άρα  καί  δύνωνται,  τήν  άκοήν  ήμϊν  ύποθέτωσαν.  πάντως  δέ 
ούδέν  ζημιωθήσεσθε.  ή  γάρ  είς  ώτα  έλαλήσαμεν  άκουόντων,  καί  τινα  καρπόν  έ'σχεν 
ό  λόγος,  τήν  ώφέλειαν  τήν  ύμετέραν,  -έπειδή  σπείρει  μέν  ό  σπειρών  τον  λόγον  έπί 
πάσαν  διάνοιαν,  καρποφορεί  δέ  ή  καλή  τε  καί  γόνιμος,  -ή  άπήλθετε  καί  τούτο  ημών 
διαπτύσαντες,  καί  πλείονα  λαβόντες  ΰλην  άντιλογίας  τε  καί  τής  καθ'  ημών 
λοιδορίας,  ινα  καί  μάλλον  ύμάς  αύτούς  έστιάσητε.  μή  θαυμάσητε  δέ,  εί  παράδοξον 
έρώ  λόγον,  καί  παρά  τον  ύμέτερον  νόμον,  οι  πάντα  είδέναι  τε  καί  διδάσκειν 
ύπισχνεΐσθε  λίαν  νεα  νικώς  καί  γενναίως,  ϊνα  μή  λυπώ  λέγων  άμαθώς  καί  θρασέως. 

3  Ού  παντός,  ώ  ούτοι,  τό  περί  θεού  φιλοσοφεΐν,  ού  παντός·  ούχ  οΰτω  τό 
πράγμα  εΰωνον  καί  τών  χαμαί  έρχομένων.  προσθήσω  δέ,  ούδέ  πάντοτε,  ούδέ  πάσιν, 
ούδέ  πάντα,  άλλ'  έστιν  δτε,  καί  οίς,  καί  έφ'  δσον.  ού  πάντων  μέν,  δτι  τών 
έξητασμένων  καί  διαβεβηκότων  έν  θεωρία,  καί  προ  τούτων  καί  ψυχήν  καί  σώμα 
κεκαθαρμένων,  ή  καθαιρομένων,  τό  μεριώτατον.  μή  καθαρώ  γάρ  άπτεσθαι  καθαρού 
τυχόν  ούδέ  άσφαλές,  ώσπερ  ούδέ  δψει  σαθρά  ηλιακής  άκτϊνος.  δτε  δέ;  ήνίκα  αν 
σχολήν  άγωμεν  άπό  τής  έ'ξωθεν  ίλύος  καί  ταραχής,  καί  μή  τό  ηγεμονικόν  ημών 
συγχέηται  τοΐς  μοχθηροϊς  τύποις  καί  πλανωμένοις,  οίον  γράμμασι  πονηροϊς 
άναμιγνύντων  κάλλη  γραμ  μάτων,  ή  βορβόρω  μύρων  εύωδίαν.  δει  γάρ  τώ  δντι 
σχολάσαι,  καί  γνώναι  θεόν  καί  δταν  λάβωμεν  καιρόν,  κρίνειν  θεολογίας  εύθύτητα. 
τίσι  δέ;  οίς  τό  πράγμα  διά  σπουδής,  καί  ούχ  ώς  εν  τι  τών  άλλων  καί  τούτο 


1  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Εργαστήριο  Διαχείρισης  Πολιτισμικής  Κληρονομιάς,  νννννν.οθΟΘΒη.ατ/ουΙίυτοΙίΘο/οΙιιηΙ; 

■•ϋ  ·  Χρηματοδότηση:  ΚΠ  ΙπΙθγγθ9  ΙΙΙΑ  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 


1 


φλυαρεΐται  ήδέως,  μετά  τούς  ιππικούς,  καί  τά  θέατρα,  και  τα  άσματα,  καί  την 
γαστέρα,  καί  τά  ύπό  γαστέρα·  οίς  και  τούτο  μέρος  τρυφής,  ή  περί  ταύτα  έρεσχελία  καί 
κομψεία  των  άντιθέσεων.  τίνα  δέ  φιλοσοφητέον,  και  έπΐ  πόσον;  δσα  ήμϊν  έφικτά, 
καί  έφ'  δσον  ή  τού  άκούοντος  έξις  έφικνεΐται  και  δύναμις·  ίνα  μή  καθάπερ  αί 
ύπερβάλλουσαι  των  φωνών,  ή  των  τροφών,  την  άκοήν  βλάπτουσιν  ή  τά  σώματα,  -εί 
βούλει  δέ,  τών  φορτίων  τά  ύπέρ  δύναμιν  τούς  ύποβαίνοντας,  ή  την  γην  τών  ύετών 
οί  σφοδρό  τεροι,  -οΰτω  δη  και  ούτοι  τοϊς  στερροϊς,  ϊν'  ούτως  εϊπω,  τών  λόγων 
καταπιεσθέντες  και  βαρυνθέντες  ζημιωθεΐεν  και  εις  την  άρχαίαν  δύναμιν. 

4  Καί  ού  λέγω  τούτο  μή  δεϊν  πάντοτε  μεμνήσθαι  θεού,  μή  πάλιν 
έπιφυέσθωσαν  ήμϊν  οί  πάντα  εύκολοι  καί  ταχείς,  μνημονευτέον  γάρ  θεού  μάλλον  ή 
άναπνευστέον  καί,  εί  οίόν  τε  τούτο  εΐπεΐν,  μηδέ  άλλο  τι  ή  τούτο  πρακτέον.  κάγώ 
τών  έπαινούντων  εΐμί  τον  λόγον,  δς  μελετάν  ημέρας  και  νυκτός  διακελεύεται,  καί 
έσπέρας  καί  πρωί  καί  μεσημβρίας  διηγεΐσθαι,  καί  εύλογεΐν  τον  κύριον  έν  παντί 
καιρώ·  εί  δει  καί  τό  Μωυσέως  είπεϊν,  κοιταζόμενον,  διανιστά  μενον  όδοιποροΰντα,  δ 
τι  ούν  άλλο  πράττοντα,  καί  τή  μνήμη  τυποΰσθαι  προς  καθαρότητα,  ώστε  ού  τό 
μεμνήσθαι  διηνεκώς  κωλύω,  τό  θεολογεϊν  δέ·  ούδέ  τήν  θεολογίαν,  ώσπερ  άσεβές, 
άλλά  τήν  άκαιρίαν  ούδέ  τήν  διδασκαλίαν,  άλλά  τήν  άμετρίαν.  ή  μέλιτος  μέν 
πλησμονή  καί  κόρος  εμετόν  έργάζεται,  καίπερ  δντος  μέλιτος,  καί  καιρός  τώ  παντί 
πράγματι,  ώς  Σολομώντι  κάμοί  δοκεϊ,  καί  τό  καλόν  ού  καλόν,  δταν  μή  καλώς 
γίνηται,  ώσπερ  άνθος  έν  χειμώνι  παντελώς  άωρον,  καί  γυναιξί  κόσμος  άνδρεϊος,  ή 
γυναικείος  άνδράσι,  καί  πένθει  γεωμετρία,  καί  πότω  δάκρυον,  ένταΰθα  δέ  μόνον  τον 
καιρόν  άτιμάσομεν,  ού  μάλιστα  τιμητέον  τό  εύκαιρον; 

5  Μηδαμώς,  ώ  φίλοι  καί  άδελφού  άδελφούς  γάρ  ύμάς  έτι  καλώ,  καίπερ  ούκ 
άδελφικώς  έχοντας·  μή  οΰτω  διανοώμεθα,  μηδέ  καθά  περ  ίπποι  θερμοί  καί 
δυσκάθεκτοι,  τον  έπιβάτην  λογισμόν  άπορρί  ψαντες,  καί  τήν  καλώς  άγχουσαν 
εύλάβειαν  άποπτύσαντες,  πόρρω  τής  νύσσης  θέωμεν  άλλ'  εΐσω  τών  ήμετέρων  δρων 
φιλοσοφώμεν,  καί  μή  εις  Αίγυπτον  έκφερώμεθα,  μηδέ  εις  Ασσυρίους  κατασυρώ 
μέθα,  μηδέ  άδωμεν  τήν  ωδήν  κυρίου  έπί  γής  άλλοτρίας,  πάσης  άκοής  λέγω,  ξένης  τε 
καί  ήμετέρας,  έχθράς  καί  φιλίας,  εύγνώμονος  καί  άγνώμονος,  ή  λίαν  έπιμελώς  τηρεί 
τά  ήμέτερα,  καί  βούλοιτο  αν  τον  σπινθήρα  τών  έν  ήμϊν  κακών  γενέσθαι  φλόγα, 
έξάπτει  τε  καί  άναρριπίζει  καί  εις  ούρανόν  αίρει  ταΐς  παρ'  έαυτής  αΰραις 
λανθάνουσα,  καί  ποιεί  τής  Βαβυλωνίας  φλογός  τά  κύκλω  καταφλε  γούσης 
ύψηλοτέραν.  έπειδή  γάρ  ούκ  έν  τοϊς  έαυτών  δόγμασιν  έχουσι  τήν  ΐσχύν,  έν  τοϊς 
ήμετέροις  σαθροΐς  ταύτην  θηρεύουσι,  καί  διά  τούτο,  ώσπερ  αί  μυΐαι  τοϊς  τραύμασιν, 
οΰτω  τοϊς  ήμετέροις  έπιτίθενται-είτε  άτυχήμασι  χρή  λέγειν,  είτε  άμαρτήμασιν.  άλλ' 
ημείς  γε  μή  έπί  πλεΐον  ημάς  αύτούς  άγνοήσωμεν,  μηδέ  τό  περί  ταύτα  κόσμιον 
άτιμάσωμεν  άλλ'  εί  μή  τήν  έχθραν  καταλύσασθαι  δυνατόν,  έκεΐνό  γε  συμβώμεν 
άλλήλοις,  μυστικώς  τά  μυστικά  φθέγγεσθαι,  καί  άγίως  τά  άγια,  καί  μή  ρίπτειν  εις 
βέβηλους  άκοάς  τά  μή  έκφορα,  μηδέ  σεμνοτέρους  ημών  άποφαίνωμεν  τούς 
προσκυνοΰντας  τοϊς  δαιμονίοις  καί  τών  αισχρών  μύθων  καί  πραγ  μάτων 
θεραπευτάς,  οΐ  θάττον  αν  τού  αίματος  ή  λόγων  έστιν  ών  μεταδοΐεν  τοϊς  άμυήτοις. 
άλλ'  εΐδώμεν,  ώσπερ  έσθήτος  καί  διαίτης  καί  γέλωτος  καί  βαδίσματος  ούσάν  τινα 
κοσμιότητα,  οΰτω  καί  λόγου  καί  σιωπής,  δτι  καί  λόγον  πρεσβεύομεν  μετά  τών 
άλλων  τού  θεού  προσηγοριών  καί  δυνάμεων,  έστω  καί  τό  φιλόνεικον  ημών 
έννομον. 

6  Τί  γέννησιν  άκούει  θεού  καί  κτίσιν,  καί  θεόν  έξ  ούκ  δντων,  καί  τομήν  καί 
διαίρεσιν  καί  άνάλυσιν,  ό  πικρός  τών  λεγομένων  άκροατής;  τί  δικαστάς  τούς 
κατηγόρους  καθίζομεν;  τί  τά  ξίφη  τοϊς  έχθροΐς  έγχειρίζομεν;  πώς,  οίει,  δέξεται  τον 

περί  τούτων  λόγον,  ή  μεθ'  οϊας  τής  διανοίας,  ό  τάς  μοιχείας  έπαινών  καί  τάς 
παιδοφθο  ρίας,  καί  προσκυνών  τα  πάθη,  καί  μηδέν  υπέρ  τό  σώμα  διανοη  θήναι 
δυνάμενος,  ό  χθες  καί  πρώην  έαυτώ  στήσας  θεούς,  καί  τούτους  έπί  τοΐς  αίσχίστοις 
γνωριζόμενους;  ούχ  ύλικώς;  ούκ  αίσχρώς;  ούκ  άμαθώς;  ούκ  άμαθώς;  ούχ  ώς  ε’ίωθεν; 
ού  συνήγορον  τών  οικείων  θεών  καί  παθών  τήν  σήν  θεολογίαν  ποιήσεται;  εί  γάρ 
αύτοί  ταϊς  φωναϊς  ταύταις  έπηρεάζομεν,  σχολή  γ'  αν  έκείνους  πείσαιμεν  φιλοσοφεΐν 
έν  τοΐς  ήμετέροις·  καί  εί  παρ'  έαυτών  είσίν  έφευρεταί  κακών,  πότε  αν  τών 
διδόμενων  άπόσχοιντο;  ταϋτα  ήμϊν  ό  προς  άλλήλους  πόλεμος,  ταϋτα  οί  πλεϊον  ύπέρ 
τού  Λόγου  μαχόμενοι,  ή  όσον  άρέσκει  τώ  Λόγω,  καί  ταύτόν  πάσχοντες  τοΐς 
μαινομένοις,  οι  τούς  ίδιους  οίκους  άνάπτουσιν,  ή  τούς  παϊδας  σπαράττουσιν,  ή  τούς 
γονέας  περιωθοϋσιν,  ώς  άλλοτρίους  νομίζοντες. 

7  Έπεί  δέ  άπεσκευασάμεθα  τού  λόγου  τό  άλλότριον,  καί  εις  τήν  αγέλην  τών 
χοίρων  άπεπεμψάμεθα  τον  πολύν  λεγεώνα  κατά  βυθών  χωρήσαντα,  ό  δεύτερόν  έστι, 
προς  ημάς  αύτούς  ίδωμεν,  καί  ξέσωμεν  είς  κάλλος,  ώσπερ  άνδριάντα,  τον  θεολόγον, 
έκεϊνο  δέ  πρώτον  λογισώμεθα,  τίς  ή  τοσαύτη  περί  τον  λόγον  φιλοτιμία  καί 
γλωσσαλγία;  τίς  ή  καινή  νόσος  αΰτη  καί  άπληστία;  τί  τάς  χεϊρας  δήσαντες  τάς 
γλώσσας  ώπλίσαμεν;  ού  φιλοξενίαν  έπαινοϋμεν;  ού  φιλαδελφίαν,  ού  φιλανδρίαν, 
ού  παρθενίαν,  ού  πτωχοτροφίαν  θαυμάζομεν;  ού  ψαλμωδίαν,  ού  πάννυχον  στάσιν, 
ού  δάκρυον;  ού  τό  σώμα  νηστείαις  ύποπιέζομεν;  ού  δι'  εύχής  προς  θεόν  έκδημοϋμεν; 
ού  τώ  κρείττονι  τό  χείρον  ύποζεύγνυμεν,  τον  χοϋν  λέγω  τώ  πνεύματι,  ώς  αν  οί  τώ 
κράματι  δικαίως  δικάζοντες;  ού  μελέτην  θανάτου  τον  βίον  ποιούμεθα;  ού  τών 
παθών  δεσπόται  καθιστάμεθα,  μεμνημένοι  τής  άνωθεν  εύγενείας;  ού  θυμόν 
τιθασσεύομεν  έξοιδοϋντα  καί  άγριαίνοντα;  ούκ  έπαρσιν  καταβάλλουσαν,  ού  λύπην 
άλόγιστον,  ούχ  ηδονήν  άπαίδευτον,  ού  γέλωτα  πορνικόν,  ούκ  όψιν  άτακτον,  ούκ 
άκοήν  άπληστον,  ού  λόγον  άμετρον,  ού  διάνοιαν  έ'κτοπον,  ούχ  όσα  παρ'  ημών  ό 
πονηρός  καθ'  ημών  λαμβάνει,  τον  διά  τών  θυρίδων,  ώς  ή  γραφή  φησιν,  είτουν 
αισθητηρίων,  είσάγων  θάνατον;  παν  μέν  ούν  τούναντίον,  καί  τοΐς  άλλων  πάθεσιν 
έλευθερίαν  δεδώκαμεν,  ώσπερ  οί  βασιλείς  τάς  έπινικίους  άφέσεις,  μόνον  αν  προς 
ημάς  νεύωσι,  καί  κατά  θεού  φέρωνται  θρασύτερον  καί  κακόν  ού  καλού  πράγματος 
μισθόν  άντιδίδομεν,  τής  άσεβείας  τήν  παρρησίαν. 

8  Καίτοιγε,  ώ  διαλεκτικέ  καί  λάλε,  έρωτήσω  σέ  τι  μικρόν  Σύ  δέ  άπόκριναί, 
φησι  τώ  Ίώβ  ό  διά  λαίλαπος  καί  νεφών  χρηματίζων.  πότερον  πολλαί  μοναί  παρά  τώ 
Θεώ,  όπερ  άκούεις,  ή  μία;  πολλαί,  δώσεις  δηλαδή,  καί  ού  μία.  πότερον  δέ 
πληρωθήναι  δει  πάσας,  ή  τάς  μέν,  τάς  δέ  ού,  ώς  είναι  κενάς  καί  μάτην  ήτοιμασμένας; 
ναί  πάσας·  ούδέν  γάρ  είκή  τών  παρά  Θεού  γενομένων.  ταύτην  δέ  ό  τί  ποτέ  θήσεις  τήν 
μονήν,  έχοις  αν  είπεΐν;  άρα  τήν  έκεΐθεν  άνάπαυσίν  τε  καί  δόξαν  τήν  άποκειμένην 
τοΐς  μακαρίοις,  ή  άλλο  τι;  ούκ  άλλο  ή  τούτο,  έπειδή  τούτο  ώμολογήσαμεν,  κάκεΐνο 
προσεξετάσωμεν.  έ'στι  τι  τό  ταύτας  προξενούν  τάς  μονάς,  ώς  ό  έμός  λόγος,  ή  ούδέν; 
έ'στι  πάντως,  τί  τούτο;  τό  διαφόρους  είναι  πολιτείας  καί  προαιρέ  σεις,  καί  άλλην 
άλλαχοΰ  φέρειν  κατά  τήν  άναλογίαν  τής  πίστεως,  όπερ  καί  οδούς  όνομάζομεν. 
πάσας  ούν  όδευτέον,  ή  τινάς  τών  οδών  τούτων;  εί  μέν  οίόν  τε  τον  αύτόν,  πάσας·  εί  δέ 
μη,  ότι  πλείστας·  εί  δέ  μη,  τινάς·  εί  δέ  μηδέ  τούτο,  μέγα  καν  εί  μίαν  διαφερόντως,  ώς 
γέ  μοι  φαίνεται,  όρθώς  τούτο  ύπολαμβάνεις.  τί  ούν;  όταν  άκούσης  μίαν  οδόν  είναι, 
καί  ταύτην  στενήν,  τί  σοι  φαίνεται  δηλοΰν  ό  λόγος;  μίαν  μέν  διά  τήν  άρετήν  μία 
γάρ,  καν  είς  πολλά  σχίζηταν  στενήν  δέ  διά  τούς  ιδρώτας  καί  τό  μη  πολλοΐς  είναι 
βατήν,  ώς  προς  τό  πλήθος  τών  έναντίων  καί  όσοι  διά  τής  κακίας  όδεύουσιν.  οΰτω 
κάμοί  δοκεΐ.  τί  ούν,  ώ  βέλτιστε,  εΐπερ  τούτο  ούτως  έχει,  ώσπερ  τινά  πενίαν 
καταγνόντες  τού  ήμετέρου  λόγου,  πάσας  τάς  άλλας  οδούς  άφέντες,  προς  μίαν 

ταύτην  φέρεσθε  καί  ώθεΐσθε  την  διά  λόγου  καί  θεωρίας,  ώς  αυτοί  ο’ίεσθε,  ώς  δέ  εγώ 
φημι,  αδολεσχίας  καί  τερατείας;  έπιτιμάτω  Παύλος  ύμϊν,  τοϋτο  πικρώς  όνειδίζων 
μετά  την  άπαρίθμησιν  των  χαρισμάτων,  έν  οίς  φησί·  Μη  πάντες  άπόστολοι;  μη 
πάντες  προφήται;  καί  τά  έξης. 

9  ’Έστω  δέ·  υψηλός  συ,  καί  υψηλών  πέρα,  καί  ύπέρ  τάς  νεφέλας,  εί  βούλει,  ό 
των  άθεάτων  θεατής,  ό  των  άρρητων  άκροατής,  ό  μετά  Ήλίαν  μετάρσιος,  καί  ό  μετά 
Μωυσέα  θεοφανείας  ήξιωμένος,  καί  μετά  Παύλον  ουράνιος,  τί  καί  τούς  άλλους 
αυθημερόν  πλάττεις  άγιους,  καί  χειροτονείς  θεολόγους,  καί  οίον  έμπνεϊς  την 
παίδευσιν,  καί  πεποίηκας  λογίων  άμαθών  πολλά  συνέδρια;  τί  τοϊς  άραχνίοις 
ύφάσμασιν  ένδεσμεϊς  τούς  άσθενεστέρους,  ώς  δη  τι  σοφόν  καί  μέγα;  τί  σφηκιάς 
έγείρεις  κατά  τής  πίστεως;  τί  σχεδιάζεις  ήμϊν  διαλεκτικών  άνάδοσιν,  ώσπερ  οί  μύθοι 
πάλαι  τούς  γίγαντας;  τί  των  άνδρών  όσον  κοϋφον  καί  άνανδρον,  ώσπερ  τινά 
συρφετόν,  είς  μίαν  χαράδραν  συναγαγών,  καί  κολακεία  πλέον  θηλύνας,  καινόν 
άσεβείας  έργαστήριον  έδημιούργησας,  ούκ  άσόφως  την  άνοιαν  αύτών 
έκκαρπούμενος;  Αντιλέγεις  καί  τούτοις;  καί  ούδαμοϋ  σοι  τάλλα;  καί  την  γλώσσαν 
δει  δυναστεύειν  πάντως,  καί  ού  κατέχεις  την  ώδινα  τού  λόγου;  έχεις  καί  άλλας 
ύποθέσεις  πολλάς  τε  καί  φιλότιμους,  έκεϊ  τρέψον  μετά  τού  χρησίμου  την  νόσον.  10 
Βάλλε  μοι  Πυθαγόρου  την  σιωπήν,  καί  τούς  κυάμους  τούς  Όρφικούς,  καί  τήν  περί  τό 
Αύτός  έφα  καινοτέραν  άλαζονείαν.  βάλλε  μοι  Πλάτωνος  τάς  ίδέας,  καί  τάς 
μετενσωματώσεις  καί  περιόδους  των  ήμετέρων  ψυχών,  καί  τάς  άναμνήσεις,  καί  τούς 
ού  καλούς  διά  των  καλών  σωμάτων  έπί  ψυχήν  έρωτας·  Επικούρου  τήν  άθείαν,  καί 
τάς  άτόμους,  καί  τήν  άφιλόσοφον  ήδονήν  Αριστοτέλους  τήν  μικρολόγον  πρόνοιαν, 
καί  τό  έντεχνον,  καί  τούς  θνητούς  περί  ψυχής  λόγους,  καί  τό  άνθρωπικόν  των 
δογμάτων  τής  Στοάς  τήν  όφρύν,  των  Κυνών  τό  λίχνον  τε  καί  άγοραϊον.  βάλλε  μοι 
τό  κενόν,  τό  πλήρες  των  ληρημάτων,  όσα  περί  θεών  ή  θυσιών,  περί  ειδώλων,  περί 
δαιμόνων  άγαθών  τε  καί  κακοποιών,  όσα  περί  μαντείας,  θεαγωγίας,  ψυχαγωγίας, 
άστρων  δυνάμεως,  τερατεύονται.  εί  δέ  σύ  ταϋτα  μέν  άπαξιοΐς  λόγου,  ώς  μικρά  τε  καί 
πολλάκις  έληλεγμένα,  περί  δέ  τά  σά  στρέφη,  καί  ζητείς  τό  έν  τούτοις  φιλότιμον  έγώ 
σοι  κάνταϋθα  παρέξομαι  πλατείας  οδούς,  φιλοσοφεί  μοι  περί  κόσμου  ή  κόσμων,  περί 
ύλης,  περί  ψυχής,  περί  λογικών  φύσεων  βελτιόνων  τε  καί  χειρόνων,  περί 
άναστάσεως,  κρίσεως,  άνταποδόσεως,  Χριστού  παθημάτων,  έν  τούτοις  γάρ  καί  τό 
έπιτυγχάνειν  ούκ  άχρηστον,  καί  τό  διαμαρτάνειν  άκίνδυνον.  θεω  δέ  έντευξόμεθα, 
νΰν  μέν  ολίγα,  μικρόν  δέ  ύστερον  ίσως  τελεώτερον,  έν  αύτω  Χριστώ  Ιησού  τω 
κυρίω  ήμών,  φ  ή  δόξα  είς  τούς  αιώνας-  άμήν. 

